

நாடாளுமன்றத் தேர்தல் தோல்வி பயத்தில் சட்டம் இயற்றும் பா.ஜ.க.வின் தந்திரம்!

முதல்வர் மு.க.ஸ்டாலின் அறிக்கை... முதல் பக்கத் தொடர்ச்சி

முதலில் பள்ளிக்கல்வி வரை இலவசக் கல்வியும், அதன் பிறகு கல்லூரி வரை இலவசக் கல்வியும் வழங்கப் பட்டது.

- * ஒன்று முதல் 5 வரையிலான அரசுப் பள்ளி ஆசிரியர்களாக மகளிரை நியமித்த அரசு தி.மு.க. அரசு.
- * கிராமப்புறப் பெண்களுக்குப் பணி நியமனத்தில் முன்னுரிமை கொடுத்தது கமுக அரசு.
- * மகளிருக்குப் பேருந்து களில் கட்டணமில்லாவிடியல் பயணம்.
- * மகளிருக்கு 1000 ரூபாய் உரிமைத்தொகை - ஆகிய பல்வேறு திட்டங்களைச் செயல்படுத்தித் காட்டியது தி.மு.க. அரசு.

உள்ளாட்சி அமைப்புகளில் 33 சதவிகிதம் பெண்களுக்கு இடஒதுக்கீடு தந்தவர் கலைஞர்!

பெண்களுக்கு உள்ளாட்சி அமைப்பு களில் 33 விழுக்காடு இடஒதுக்கீட்டை முதலமைச்சர் கலைஞர் அவர்கள் 1996-ஆம் ஆண்டு வழங்கினார்கள். ஊராட்சி ஒன்றியம், நகராட்சி, மாநகராட்சி போன்ற உள்ளாட்சி மன்றங்களுக்கான தேர்தல் 1990-ஆம் ஆண்டு இறுதியில் தி.மு.க. ஆட்சியில் அறிவிக்கப்பட்ட பின்னர், கமுக ஆட்சி கலைக்கப்பட்டு விட்டது. அதன் பின்னர் நடைபெற்ற ஐந்தாண்டு கால அ.தி.மு.க. ஆட்சியில் உள்ளாட்சி மன்றங்களுக்கான தேர்தலை நடத்த அந்த ஆட்சியினர் முன்வரவே இல்லை.

1996-ஆம் ஆண்டு, தி.மு.க. வெளியிட்ட தேர்தல் அறிக்கையில் பக்கம் 6-இல், “அடுத்து அமைக்கப்படும் தி.மு.க. அரசு, புதிய சட்டமன்றத்தின் முதல் கூட்டத் தொடரிலேயே உள்ளாட்சி மன்றங்களுக்கான தேர்தல் தேதிகளை அறிவிக்கும் என்று உறுதி கூறுவதோடு, அது வெறும் அறிவிப்பாக இருந்து விடாமல், நிச்சயமாக நடைமுறைப்படுத்தப்படும் என்ற உறுதியை அளிக்கிறோம்” என்றும் குறிப்பிடமுந்தோம்.

அவ்வாறு அறிவித்ததற்கிணங்க 96-ஆம் ஆண்டு அக்டோபர் 9 மற்றும் 12

தேதிகளில் உள்ளாட்சித் தேர்தல்கள் நடத்தப்படும் என்று தமிழ்நாடு தேர்தல் ஆணையர் மூலமாக அறிவிப்பு செய்யப்பட்டது.

இந்தத் தேர்தலில் முக்கியமானது என்னவென்றால் தமிழ்நாட்டில் உள்ளாட்சித் தேர்தல்களில் முதல் முறையாக பெண்களுக்கு இடஒதுக்கீடு செய்யப்பட்டுத் தேர்தல் நடத்தப்பட்டதுதான். மொத்தமுள்ள ஆறு மாநகராட்சிகளில் திருச்சி மாநகராட்சி மேயர் பதவி பெண்களுக்காக ஒதுக்கப்பட்டது. திருநெல்வேலி மாநகராட்சி பட்டியலின் வகுப்பைச் சேர்ந்த பெண்களுக்காக ஒதுக்கப் பட்டது.

மொத்தம் 474 மாநகராட்சி வார்டுகளில் பெண்களுக்கு 161 என்றும் பட்டியலின் வகுப்பைச் சேர்ந்தவர்களுக்கு 35 என்றும் - மாவட்டப் பஞ்சாயத்து தலைவர் பதவிகள் மொத்தம் 28-இல் பெண்களுக்கு 10 என்றும் பட்டியலின் வகுப்பைச் சேர்ந்தவர்களுக்கு 4 என்றும் - மாவட்டப் பஞ்சாயத்து வார்டுகள் பதவிகள் மொத்தம் 649-இல் பெண்க

தி.மு.க. அங்கம் வகித்த ஒன்றிய அரசில் மகளிர் இடஒதுக்கீடு மசோதா முதன்முதலாக தாக்கல் செய்யப்பட்டது. 2005-ஆம் ஆண்டும் தி.மு.க. இடம்பெற்ற ஒன்றிய அரசு இதைத் தாக்கல் செய்தது. முதலில் ஆதரிப்பதாகச் சொன்ன பா.ஜ.க. எதிர்த்தது. பா.ஜ.க. பெண் உறுப்பினரான உமா பாரதியே இதைக் கடுமையாக எதிர்த்தார். கடந்த காலத்தில் இதை எதிர்த்தவர்களில் தற்போதைய உ.பி. முதல்வர் யோகி ஆதித்யநாதும் முக்கியமானவர்.

ஐக்கிய முற்போக்குக் கூட்டணி ஆட்சியில் நிறைவேறிய மசோதா!

காங்கிரஸ், தி.மு.க. உள்ளிட்ட கட்சிகளின் நீண்டநாள் முயற்சியின் விளைவாக ஐக்கிய முற்போக்குக் கூட்டணி ஆட்சியில் 2010-ஆம் ஆண்டு மகளிர் தினமான மார்ச் 8-ஆம் தேதி நாடாளுமன்ற மாநிலங்களவையில் மகளிர் இடஒதுக்கீடு மசோதா தாக்கல் செய்யப்பட்டு மறுநாள் நிறைவேற்றப்பட்டது. மக்களவையில் சில கட்சிகளின்

மக்கள் தொகை கணக்கெடுப்பு எப்போது என்ற உத்தரவாதமின்றி மகளிர் மசோதாவை கொண்டு வருவதா?

ளுக்கு 242 என்றும் பட்டியலின் வகுப்பைச் சேர்ந்தவர்க்கு 97 என்றும் - நகராட்சித் தலைவர்கள் பதவிகள் மொத்தம் 106-இல் பெண்களுக்கு 35 என்றும், பட்டியலின் வகுப்பைச் சேர்ந்தவர்க்கு 6 என்றும் இப்படியே ஒவ்வொரு பதவியிலும் பெண்களுக்கு 33 விழுக்காடு என்ற அளவிற்குத் தொகுதிகள் பிரிக்கப்பட்டன. அதுதான் இன்று 50 விழுக்காடாக உயர்ந்துள்ளது. உள்ளாட்சி அமைப்புகள் இவ்வளவு பெண்கள் அதிகாரம் பொருந்திய இடங்களுக்கு வந்து, தங்களது நிர்வாகத் திறனை மெய்ப்பித்துக் காட்டி வருகிறார்கள். இதையே நாடாளுமன்ற, சட்டமன்றங்களும் வழங்க வேண்டும் என்றும் தி.மு.க. தொடர்ந்து வலியுறுத்தி வந்துள்ளது.

சுமார் 27 ஆண்டுகளாக இந்த மசோதா நிறுவையில் உள்ளது. 1996-ஆம் ஆண்டு

எதிர்ப்பின் காரணமாக நிறைவேற்றப்படவில்லை. அதன் பின்னர் ஆட்சிக்கு வந்த பா.ஜ.க. அரசு அந்த மசோதாவைக் கீட்பில் போட்டுவிட்டது. 2014-ஆம் ஆண்டும், 2019-ஆம் ஆண்டும் நடந்த தேர்தல்களில் பெரும்பான்மையைப் பெற்றது பா.ஜ.க. அரசு. நினைத்திருந்தால் அவர்கள் அதனை உடனடியாக நிறைவேற்றி இருக்கலாம். ஆனால் செய்யவில்லை.

கனிமொழி எம்.பி. தலைமையில் டெல்லியில் நடந்த பேரணி!

2017ஆம் ஆண்டு தி.மு.க சார்பில் மகளிர் ரணசிச் செயலாளரும், அப்போதைய மாநிலங்களவை உறுப்பினருமான கனிமொழி தலைமையில் டெல்லியில் பேரணி நடத்தினோம். 33 விழுக்காடு இடஒதுக்கீட்டை அமல்படுத்த வலியுறுத்தி இந்தப் பேரணி நடத்தப்பட்டது. மகளிர் மசோதாவை நிறை

மக்களவையில் கனிமொழி கருணாநிதி கேள்வி...

முதல் பக்கத் தொடர்ச்சி

எங்களது தலைவரும் முதல்வருமான முத்துவேல் கருணாநிதி ஸ்டாலின் இன்று வெளியிட்டுள்ள அறிக்கையில், ‘இந்தியா மட்டுமே மக்கள் தொகை கணக்கெடுப்பு நடத்தப்படாமல் இருக்கிறது. பத்தாண்டு களுக்கு ஒருமுறை நடைபெறும் மக்கள் தொகைக் கணக்கெடுப்பை இன்னும் நடத்தாத ஒரே நாடு இந்தியா. எப்போது நடைபெறும் என்ற உத்தரவாதத்தையும் இதுவரை பா.ஜ.க. அரசு தரவில்லை. எப்போது நடைபெறும் என்று தெரியாத மக்கள்தொகை கணக்கெடுப்பு, அதன் அடிப்படையில் நடக்கவுள்ள தொகுதி மறுவரையறை அதன் பேரில் 2029 தேர்தலில் நடைமுறைக்கு ஒருமுறை நடைபெறும் இப்போது சட்டம் இயற்றும் விசித்திரம் பா.ஜ.க.வால் அரங்கேற்றப்படுகிறது.

அந்தியான முயற்சி!

தமிழ்நாட்டின் மீது தென்னிந்தியாவின் மீது தலைக்கு மேல் தொங்கும் கத்தியாக தொகுதி மறுவரையறை (DELIMITATION) உள்ளது. மக்கள்தொகை அடிப்படையில், பாராளுமன்ற உறுப்பினர்களின் எண்ணிக்கையை அதிகரித்து, தென்னிந்தியாவின் அரசியல் பிரதிநிதித்துவத்தை குறைக்கிற அரசியல் கும்பிச்சி முறியடிக்கப்பட வேண்டும். அரசியல் விழிப்புமிக்க தமிழ்நாட்டை வஞ்சிக்கிற அந்தியான முயற்சி முளையிலேயே கிள்ளி எறியப்பட வேண்டும்” என்று கூறியுள்ளார்.

‘நாங்கள் இந்த மசோதாவை ஆதரிக்கிறோம். ஆனால், இந்த சட்டத்தை நடைமுறைப்படுத்துவது என்பது ஏன் தொகுதி மறுசீரமைப்போடு தொடர்புபடுத்தப்படுகிறது? என்று கேள்வி எழுப்பியுள்ள எங்கள் தலைவர் ஸ்டாலின், ‘இது

2024 தேர்தலை வைத்து பா.ஜ.க. நடத்தும் நாடகம்’ என்று குறிப்பிட்டுள்ளார். மறுவரையறை என்ற பெயரில் தென்னிந்திய மக்களுக்கு எந்தத் தீங்கையும் செய்துவிட மாட்டோம் என்ற உத்தரவாதத்தை வழங்கி, தென்னிந்திய மக்களை ஆட்கொண்டுள்ள அச்சத்தைப் போக்கிட வேண்டும் என பிரதமர் நரேந்திர மோடி அவர்களைக் கேட்டுக் கொண்டிருக்கிறார்.

மேலும், பிற்படுத்தப்பட்ட மிகவும் பிற்படுத்தப்பட்ட சமுதாயப் பெண்களுக்குப் பிரதிநிதித்துவம் வேண்டும் என்ற கோரிக்கையை புறந்தள்ளாமல், அதன் நியாயத்தை பரிசீலிக்குமாறு ஒன்றிய ஆட்சியாளர்களைக் கேட்டுக் கொள்கிறேன் என்றும் கூறியுள்ளார்.

பெண்கள் பிரதிநிதித்துவத்தில் உலகில் உள்ள 193 நாடுகளில் இந்தியா 141 ஆவது இடத்தில் இருக்கிறது. நமது அண்டை நாடுகளான பாகிஸ்தான், பங்காளா தேஷ், நேபாளை விட பின் தங்கியுள்ளது. இன்னும் எத்தனை காலம் காத்துக் கொண்டிருக்கப் போகிறோம். இந்த மசோதாவை நடைமுறைப்படுத்த? இந்த மசோதாவை வரும் நாடாளுமன்றத்திலேயே நடைமுறைப்படுத்த வேண்டும். இது பெண்களுக்கான இட ஒதுக்கீடு என்பது அல்ல... ஆண்டாண்டு காலமாக இழைக்கப்பட்ட பாரபட்சத்தையும், அநீதியையும் கணவாதாகும்.

மக்கள் தொகைக் கணக்கெடுப்பு, தொகுதி மறுசீரமைப்பு என்றெல்லாம் நிபந்தனைகளை விதித்துக் கொண்டிருந்தால் இந்த மசோதா இப்போதைக்கு நடைமுறைக்கு வர முடியாது. காத்திருப்பு தொடர்ந்து கொண்டேதான் இருக்கும்.

ஓர் ஆண் பெண் தன்மையை கொண்டிருந்தால் அவரை கடவுள்

என்று கொண்டாடுகிறீர்கள். ஆனால் ஒரு பெண், உறுதியாக இருந்தால் அவரை ஏற்றுக் கொள்ள மறுக்கிறீர்கள். கடவுளை நம்புகிறீர்கள்... இந்தியச் சத்தை நம்புகிறீர்கள். உங்கள் கடவுள் காளியை ஏற்கிறீர்கள் அல்லவா? உறுதியான கடினமான தன்மை கொண்ட காளியை ஏற்கும் நீங்கள்... ஏன் உறுதி கொண்ட பெண்களை ஏற்க மறுக்கிறீர்கள்?

இந்திய விடுதலைப் போராட்டத்தில் பெண்கள் பங்கேற்றதை நீங்கள் பார்த்ததில்லையா? உறுதி கொண்ட தலைவரான இந்திரா காந்தியை இந்த நாடு பார்க்கவில்லையா? ஜெயலலிதாவும் மிக உறுதியான தலைவர்தான். எனக்கு இதை சொல்வதில் எந்தத் தயக்கமில்லை. மாயாவதி, சோனியா காந்தி, மம்தா பானர்ஜி... நீங்கள் (பாஜகவினர்) அடிக்கடி மறந்துவிடும் சுஷ்மா ஸ்வராஜ் அவர்கள் இப்படி நிறைய பெண் தலைவர்களை சொல்லிக் கொண்டே போகலாம்.

மறைந்த அருண் ஜேட்லி ஒரு முறை விவாதத்தில் பேசினார். ‘அடையாள அரசியல் என்பது கொள்கை அரசியலாக மாற வேண்டும்’ என்று குறிப்பிட்டார்.

இந்த மசோதாவின் பெயர் நாரி வுத்தி வந்த பில். பெண்களுக்குக் கொடுக்கப்படும் சலுகை அல்ல. இது சலுகை என சொல்வதை நிறுத்திக் கொள்ளுங்கள். பெண்களை வளங்குகிறோம். பெண்களை வழிபடுகிறோம் என்பதெல்லாம் தேவையில்லை. இது பெண்களுக்கான உரிமை. ஆண்களுக்கு சமமாக பெண்கள் நடத்தப்படுவதையே நாங்கள் எதிர்பார்க்கிறோம். இது எங்கள் நாடு. இது எங்கள் நாடாளுமன்றம்”

இவ்வாறு கனிமொழி கருணாநிதி பேசினார்.

புதிய நாடாளுமன்றக் கட்டிடத் திறப்பு விழாவில் குடியரசுத் தலைவர் திரவுபதி முர்மு புறக்கணிக்கப்பட்டது ஏன்? திரிணாமுல் காங்கிரஸ் - டெரிக் ஓ. பிரையன் கேள்வி

புதுடெல்லி, செப். 22-பழைய நாடாளுமன்ற கட்டிடத்திற்கு விடை கொடுக்கும் விழா பழைய கட்டிடத்தின் மைய மண்டபத்தில் நேற்று முன்தினம் நடைபெற்றது. நிகழ்ச்சிக்கு குடியரசு துணைத் தலைவரும் மாநிலங்களவை தலைவரும் மாநிலங்களவை தலைவரும் ஜகதீப் தங்கர் தலைமை தாங்கினார்.

இந்த நிலையில் புதிய நாடாளுமன்றக் கட்டிடத்தை மாற்றுவதற்கான விழாவுக்கு குடியரசுத் தலைவர் திரவுபதி முர்மு எங்கே இருந்தார்? அவர் அழைக்கப்பட்டாரா? குடியரசுத் தலைவர் புறக்கணிக்கப்பட்டது ஏன்? என்றும் கேள்வி எழுப்பி உள்ளார்.

இதுகுறித்து அவர் தனது எக்ஸ் ஸ்டாக் வலைதளத்தில் பழைய நாடாளுமன்ற கட்டிடத்தில் நடந்த நிகழ்வின் போது இந்திய குடியரசுத் தலைவர் திரவுபதி முர்மு எங்கே இருந்தார்? அவர் அழைக்கப்பட்டாரா? குடியரசுத் தலைவர் புறக்கணிக்கப்பட்டது ஏன்? என்றும் கேள்வி எழுப்பி உள்ளார்.

கடந்த மே மாதம் புதிய நாடாளுமன்ற கட்டிடத் திறப்பு விழாவில் குடியரசுத் தலைவர் திரவுபதி முர்முவுக்கு அழைப்பு விடுக்கப் படாததற்கு, எதிர்க்கட்சிகள் கடும் எதிர்ப்பு தெரிவித்தன. மேலும் 21 எதிர்க்கட்சிகள் அந்த விழாவை புறக்கணித்தன.

தமிழ்நாடு ஆளுநர் ஆர்.என்.இரவியை நீக்கக் கோரிய கையெழுத்துப் படிவங்கள்!

குடியரசுத் தலைவர் மாளிகையில் ஒப்படைத்தார் வைகோ!

சென்னை, செப். 22 - ம.தி.மு.க. பொதுச் செயலாளர் வைகோ எம்.பி. விடுத்துள்ள அறிக்கை வருமாறு:-

தமிழ்நாட்டின் ஆளுநர் ஆர்.என்.இரவி அவர்கள் இந்திய அரசியல் சட்டத்திற்கு விரோதமாகவும், தமிழ்நாடு அரசுக்கு விரோதமாகவும் செயல்பட்டு வருவதால், அவரை தமிழ்நாட்டின் ஆளுநர் பொறுப்பிலிருந்து நீக்க வேண்டும் என்று மறுமலர்ச்சி தி.மு.க. சார்பில், 57 எம்.பி.க்கள் உள்ளிட்ட 50 இலட்சம் பேரிடம் கையெழுத்துக்கள் பெறப்பட்டது.

அவற்றை அட்டைப் பெட்டிகளில் வைத்து, இரவியில் கொண்டுவந்து, நேற்று முன்தினம் 20.09.2023 பகல் 12 மணி அளவில் நானும், கணேசமூர்த்தி எம்.பி., அவர்களும் குடியரசுத் மாளிகை அலுவலகத்தில் ஒப்படைத்தோம்.

எங்கள் கோரிக்கை மறு குடியரசுத் தலைவர் பார்வைக்கு அனுப்பப்

படும் என்றும், அவர் தருகின்ற பதிலை உங்களுக்கு நாங்கள் தெரிவிக்கிறோம் என்றும் உறுதி கூறினார்கள்.

கையெழுத்திட்ட அரசியல் கட்சிகளின் முன்னணித் தலைவர்கள், நாடா

ளுமன்ற உறுப்பினர்கள், பல்வேறு தரப்பில் உள்ள பொதுமக்கள் அனைவரும் இந்த செய்தியை மகிழ்ச்சியோடு தெரிவித்துக்கொள்கிறேன்.

இவ்வாறு அவர் இதற்காகப் பாடுபட்ட

மறுமலர்ச்சி தி.மு.க. மாவட்டச் செயலாளர்கள் உள்ளிட்ட அனைத்துப் பொறுப்புகளில் உள்ள நிர்வாகிகளுக்கும் நன்றி தெரிவித்துக்கொள்கிறேன்.



கூட்டுறவுத்துறை அமைச்சர் கே.ஆர்.பெரியாசுவாமி தலைமையில், நேற்று முன்தினம் (20.09.2023) சென்னை, கீழ்ப்பாக்கம், தமிழ்நாடு கூட்டுறவு ஒன்றிய அலுவலகத்தில், கூடுதல் பதிவாளர்கள், அனைத்து மண்டல இணைப்பதிவாளர்கள் ஆகியோர்களுடனான ஆய்வுக் கூட்டம் நடைபெற்றது. இக்கூட்டத்தில் உணவு மற்றும் நுகர்வோர் பாதுகாப்புத்துறை செயலாளர் ஜகநாதன், கூட்டுறவு சங்கங்களின் பதிவாளர் மரு.ந.சுப்பையன், கூட்டுறவு சங்கங்களின் பதிவாளர் நுகர்வோர் பணிக்கு திருமதி ஜெ.விஜயாணி, சிறப்புப் பணி அலுவலர் குமீழ் நாடு கூட்டுறவு வங்கி எம்.பி.சிவன்அருள் ஆகியோர் கலந்துகொண்டனர்.